



முதலமைச்சர் மு.க. ஸ்டாலின் அவர்கள் நேற்று (19.7.2024) தலைமைச் செயலகத்தில், 2023-2024 ஆம் கல்வியாண்டில் ஆதிதிராவிடர் மற்றும் பழங்குடியினர் நலப் பள்ளிகளில் பயின்று, நாட்டின் தலைசிறந்த உயர் கல்வி நிறுவனங்களான சென்னை IIT, திருச்சி NIT, TAMIL NADU NATIONAL LAW UNIVERSITY, தரமணி - NATIONAL INSTITUTE OF FASHION TECHNOLOGY ஆகிய கல்வி நிறுவனங்களில் படிக்கும் வாப்பப்பினைப் பெற்றுள்ள 8 மாணவ, மாணவியர்களை பாராட்டி, வாழ்த்து தெரிவித்து மடிக்கணினிகளை வழங்கினார். இந்த நிகழ்ச்சியில், ஆதிதிராவிடர் நலத்துறை அமைச்சர் திருமதி.என். கயல்விழி செல்வராஜ், தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி.க.லட்சுமி பிரியா, ஆதிதிராவிடர் நல இயக்குநர் த.ஆனந்த், பழங்குடியினர் நல இயக்குநர் எஸ்.அண்ணாதுரை ஆகியோர் கலந்து கொண்டனர்.

ஆதி திராவிடர் - பழங்குடியினர் நலப் பள்ளிகளில் பயின்று - நாட்டின் தலைசிறந்த உயர் கல்வி நிறுவனங்களில் சேர்க்கை பெற்ற மாணவ - மாணவியர்க்கு மடிக் கணினிகள்! முதல்வர் மு.க.ஸ்டாலின் வழங்கினார்!

சென்னை, ஜூலை 20 - முதலமைச்சர் மு.க.ஸ்டாலின் அவர்கள், நேற்று (19.7.2024) தலைமைச் செயலகத்தில், 2023-2024 ஆம் கல்வியாண்டில் ஆதிதிராவிடர் மற்றும் பழங்குடியினர் நலப் பள்ளிகளில் பயின்று, நாட்டின் தலைசிறந்த உயர் கல்வி நிறுவனங்களில் படிக்கும் வாப்பப்பினைப் பெற்றுள்ள 8 மாணவ, மாணவியர்களை பாராட்டி, வாழ்த்து தெரிவித்து மடிக்கணினிகளை வழங்கினார்.

ஆதிதிராவிடர் மற்றும் பழங்குடியின மக்களின் கல்வியறிவு மற்றும் சமூகபொருளாதார நிலையினை உயர்த்தி அவர்களது வாழ்க்கைத் தரத்தினை மேம்படுத்தும் வகையில், ஆதிதிராவிடர் மற்றும் பழங்குடியினர் நலப் பள்ளிகள் மற்றும் விடுதிகளை கட்டுதல், அம்மாணவ, மாணவியர் களுக்கு பல்வேறு கல்வி உதவித்தொகைகள் மற்றும் கட்டணச் சலுகைகள் வழங்குதல், இலவச வீட்டுமனைப் பட்டாக்கள் வழங்குதல், ஆதிதிராவிடர் மற்றும் பழங்குடியின குடியிருப்பு களில் அடிப்படை வசதிகளை மேம்படுத்துதல், அம்மக்களின் பொருளாதார மேம்பாட்டிற்காக மாணியத்துடன் கூடிய கட்டுதலி் வழங்குதல், கய தொழில் மற்றும் வேலைவாய்ப்பு

பினை உருவாக்கிட பல்வேறு திறன் மேம்பாட்டுப் பயிற்சிகள் அளித்தல் போன்ற பல்வேறு திட்டங்களை இவ் வரசு சீரிய முறையில் செயல்படுத்தி வருகிறது.

அந்த வகையில், அரசு ஆதிதிராவிடர் மற்றும் பழங்குடியினர் நலப் பள்ளி மாணவ, மாணவியர்கள் நாட்டின் முன்னணி கல்வி நிலையங்களில் உயர்கல்வி பயிலும் வகையில் "நான் முதல்வன்" திட்டத்தின்கீழ் JEE / CLAT போன்ற பல்வேறு நுழைவுத் தேர்வுகளில் வெற்றி பெற்றிடும் வகையில் பயிற்சி அளிக்கப்பட்டு வருகிறது.

அதன்படி, JEE / CLAT போன்ற நுழைவுத் தேர்வுகளில் வெற்றி பெற்று, சென்னை, IITல் பயில தேர்ச்சி பெற்றுள்ள விருதுநகர் மாவட்டம், இராஜபாளையம், ஆதிதிராவிடர் நல மேல்நிலைப் பள்ளி மாணவர் சி. பார்த்தசாரதி, திருச்சி NITல் பயில தேர்ச்சி பெற்றுள்ள சேலம் மாவட்டம், கரியகோவில்லவலவு, அரசு உண்டு உறைவிட மேல்நிலைப் பள்ளி மாணவி எஸ்.சுசன்யா, திருச்சிராப் பள்ளி மாவட்டம், சின்ன இலுப்பூர், அரசு உண்டு உறைவிட மேல்நிலைப் பள்ளி மாணவி எம். ரோகினி, TAMIL NADU NATIONAL LAW UNIVERSITYல் பயில தேர்ச்சி பெற்றுள்ள நீலகிரி

மாவட்டம், மு. பாலாடா, ஏகலைவா மாதிரி உண்டு உறைவிடப் பள்ளி மாணவர் ஏ.அஜய், தரமணி - NATIONAL INSTITUTE OF FASHION TECHNOLOGY பயில தேர்ச்சி பெற்றுள்ள திருவண்ணாமலை மாவட்டம், புளியம்பட்டி, ஏகலைவா மாதிரி உண்டு உறைவிடப் பள்ளி மாணவியர் கே. மீனா மற்றும் எஸ்.துர்கா, கள்ளக்குறிச்சி மாவட்டம், மணியார்பாளையம், அரசு உண்டு உறைவிட மேல்நிலைப் பள்ளி மாணவி இ.புழையம் மாள் மற்றும் மாணவர் கே.தவமணி, ஆகிய 8 மாணவ, மாணவியர்களை ஊக்கப்படுத்தும் விதமாக முதலமைச்சர் அவர்கள் அம்மாணவ, மாணவியர்களை பாராட்டி வாழ்த்து தெரிவித்து, மடிக்கணினிகளை வழங்கினார்.

இந்த நிகழ்ச்சியில், ஆதிதிராவிடர் நலத்துறை அமைச்சர் திருமதி.என். கயல்விழி செல்வராஜ், தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி.க.லட்சுமி பிரியா, ஆதிதிராவிடர் நல இயக்குநர் த.ஆனந்த், பழங்குடியினர் நல இயக்குநர் எஸ்.அண்ணாதுரை ஆகியோர் கலந்து கொண்டனர்.



முதலமைச்சர் மு.க. ஸ்டாலின் அவர்களை நேற்று (19.07.2024) தலைமைச் செயலகத்தில், இந்தியாவிற்கான நெதர்லாந்து நாட்டுத் தூதர் திருமதி மாரி லூயிசா ஜெரார்ட்ஸ் (TMT. MARIE LOUISA GERARDS) அவர்கள் சந்தித்துப் பேசினார். உடன் தலைமைச் செயலாளர் சிவ் தாஸ் மீனா, தமிழ்நாட்டிலுள்ள நெதர்லாந்து நாட்டு கௌரவத் தூதர் கோபால் சீனிவாசன், பெங்களூர் - நெதர்லாந்து நாட்டு துணைத் தூதர் திருமதி ஆனி கிரெமெர்ஸ் (TMT. ANNE CREMERS), டிவிஎஸ் கேபிடல் வர்த்தக விவகார துணைத் தலைவர் டி. பிரசன்னா மற்றும் அரசு உயர் அலுவலர்கள் உள்ளனர்.



முதலமைச்சர் மு.க. ஸ்டாலின் அவர்களை நேற்று (19.07.2024) தலைமைச் செயலகத்தில், அகில இந்திய மக்கள் மறுமலர்ச்சிக் கழகத்தின் நிறுவனத் தலைவர் பொன் முருகேசன், நிர்வாகிகள் ஐயப்பன், சங்கர், சிவகுமார் சந்தித்து, சுதந்திர போராட்ட வீரர் தியாகி இம்மானுவேல் சேகரனார் அவர்களின் பிறந்தநாளான அக்டோபர் 9 ஆம் நாள் இராமநாதபுரம் மாவட்டத்தில் ஆண்டு தோறும் அரசு விழாவாக கொண்டாடப்படும் என்று அறிவித்தமைக்காக நன்றி தெரிவித்துக் கொண்டனர். உடன் பள்ளிக்கல்வித் துறை அமைச்சர் அன்பில் மகேஸ் பொய்யாமொழி உள்ளார்.

மூன்று குற்றவியல் சட்டங்களை எதிர்த்து தி.மு.க. சார்பில் - அமைப்புச் செயலாளர் ஆர்.எஸ்.பாரதி வழக்கு!

ஒன்றிய அரசுக்கு சென்னை உயர்நீதிமன்றம் நோட்டீஸ்!

மக்களை குழப்பும் வகையில் சட்டங்கள் உள்ளதாக நீதிபதிகள் கருத்து!

சென்னை, ஜூலை 20 - புதிய குற்றவியல் சட்டங்களுக்கு எதிராக தி.மு.க. சார்பில் - கழக அமைப்புச் செயலாளர் ஆர்.எஸ். பாரதி தொடர்ந்த வழக்கில் பதிலளிக்க ஒன்றிய அரசுக்கு உயர்நீதிமன்றம் நோட்டீஸ் அனுப்பியுள்ளது.

இந்திய தண்டனைச் சட்டம், இந்திய குற்றவியல் நடைமுறைச் சட்டம் மற்றும் இந்திய சாட்சிகள் சட்டம் ஆகிய சட்டங்கள் நடைமுறையில் இருந்து வந்த நிலையில், ஒன்றிய அரசால் அவை இந்தியில் பெயர் மாற்றப்பட்டு, நடைமுறைக்கு வந்துள்ளன. புதிய 3 குற்றவியல் சட்டங்களை எதிர்த்து தி.மு.க. அமைப்புச் செயலாளர் ஆர்.எஸ். பாரதி சென்னை உயர்நீதிமன்றத்தில் மனுத்தாக்கல் செய்தார்.

நாடாளுமன்றத்தில், முறையான விவாதங்கள் ஏதுமின்றியும், மாநிலங்களின்

கருத்துகளைக் கேட்காமலும் இந்த சட்டங்கள் அவசர கதியில் அமல்படுத்தப்பட்டுள்ளதால், இவை சட்ட விரோதமானது, தன்னிச்சையானது என்று அறிவிக்குமாறு மனுவில் தெரிவிக்கப்பட்டுள்ளது. வழக்கை விசாரித்த உயர்நீதிமன்ற நீதிபதிகள் எஸ். எஸ்.சுந்தர், செந்தில்குமார் ஆகியோர் அமர்வு, ஒன்றிய அரசு கொண்டு வந்துள்ள சட்டங்கள் மக்களை குழப்பத்தில் ஆழ்த்தும் வகையில் உள்ளதாக தெரிவித்தனர். சட்டங்களை கொண்டு வரும் முன் சட்ட ஆணையத்தை ஆலோசித்து இருக்க வேண்டும் என்றும் கூறினர்.

இதைத்தொடர்ந்து, புதிய குற்றவியல் சட்டங்கள் தொடர்பாக 4 வாரத்தில் ஒன்றிய அரசு பதில் அளிக்க வேண்டும் என உயர்நீதிமன்றம் நோட்டீஸ் அனுப்பியுள்ளது.

முதல்வர் மு.க.ஸ்டாலின் ஆக.8ல் திறந்து வைக்கிறார் முன்னாள் அமைச்சர் ஏ.கோவிந்தசாமி சிலை - மணி மண்டபம்! அமைச்சர் க.பொன்முடி தகவல்!

விழுப்புரம், ஜூலை 20 - முதலமைச்சர் மு.க. ஸ்டாலின் அவர்கள், முன்னாள் அமைச்சர் ஏ. கோவிந்தசாமி அவர்களின் சிலையை விழுப்புரத்தில் ஆகஸ்ட் 8ஆம் தேதி திறந்து வைக்க உள்ளதாக, அமைச்சர் க. பொன்முடி தெரிவித்துள்ளார்.



விழுப்புரத்தில் முன்னாள் அமைச்சர் ஏ. கோவிந்தசாமிக்கு திருவுருவ சிலை மற்றும் மணி மண்டபமும், இதே போன்று, இட ஒதுக்கீட்டுப் போராட்டத்தில் உயிர் நீத்த 21 போராளிகளுக்கு மணிமண்டபம் கட்டப்படும் என, சட்டப்பேரவையில் முதலமைச்சர் மு.க. ஸ்டாலின் அவர்கள் அறிவித்தார்.

அதன் அடிப்படையில் ஏ.கோவிந்தசாமி மணி மண்டபத்திற்கு நான்கு கோடி ரூபாயும், இட ஒதுக்கீட்டு போராட்டத்தில் உயிர் நீத்த 21 போராளிகளுக்கு மணிமண்டபம் கட்டப்படும் என, சட்டப்பேரவையில் முதலமைச்சர் மு.க. ஸ்டாலின் அவர்கள் அறிவித்தார்.

ஒதுக்கீட்டு போராட்டத்தில் உயிர் நீத்த போராளிகளுக்கு மணிமண்டபம் கட்டுவதற்கு 5 கோடியே 70 லட்சம் ரூபாய் என மொத்தம் ஒன்பது கோடியே 70 லட்ச ரூபாய் நிதி ஒதுக்கீடு செய்யப்பட்டது. தற்போது இந்த இரு மணிமண்டபம் கட்டும் முடியும் நிலையில் உள்ளது.

இந்நிலையில், இந்த பணிகளை உயர் கல்வித் துறை அமைச்சர் பொன்முடி நேரில் ஆய்வு செய்தார். விழுப்புரம் மாவட்ட ஆட்சியர் பழனி, சட்ட மன்ற உறுப்பினர்கள் லட்சுமணன், அன்னியூர் சிவா உள்ளிட்டோர் உடன் இருந்தனர்.

பின்னர் செய்தியாளர்களிடம் பேசிய அவர், நீட் தேர்வுக்கு பா.ஜ.க. ஆதரவு தெரிவிக்கும் நிலையில், அந்த கூட்டணியில் அங்கம் வகிக்கும் பா.ம.க. நீட்டுக்கு எதிர்ப்பு தெரிவிப்பது விந்தையாக உள்ளதாக தெரிவித்தார்.

முன்னாள் அமைச்சர் ஏ.கோவிந்தசாமி சிலை மற்றும் மணிமண்டபத்தை முதலமைச்சர் மு.க.ஸ்டாலின் ஆகஸ்ட் 8ஆம் தேதி திறந்து வைக்க உள்ளதாக கூறினார்.



காஞ்சிபுரம் ஏ.கே.ஜி திருமண மண்டபத்தில், நேற்று முன்தினம் (18.07.2024) தமிழ் வளர்ச்சி மற்றும் செய்தித் துறை சார்பில் நடைபெற்ற "தமிழ்நாடு நான்" விழாவில் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் ஆகியோர் தமிழ்நாடு நான் விழாவை முன்னிட்டு மாநில அளவில் நடைபெற்ற கட்டுரை மற்றும் பேச்சுப் போட்டிகளில் வெற்றி பெற்ற மாணவ, மாணவியர்களுக்கு பாராட்டுச் சான்றிதழ் மற்றும் பரிசுத் தொகை காசோலைகளை வழங்கினார்கள். இந்நிகழ்ச்சியில் காஞ்சிபுரம் நாடாளுமன்ற உறுப்பினர் க.செல்வம், உத்திரமேரூர் சட்டமன்ற உறுப்பினர் க.சுந்தர், காஞ்சிபுரம் சட்டமன்ற உறுப்பினர் சி.வி.எம்.பி.எழிலரசன், காஞ்சிபுரம் மாநகராட்சி மேயர் திருமதி மகாலட்சுமி யுவராஜ், தமிழ் வளர்ச்சி மற்றும் செய்தித் துறை அரசு செயலாளர் வே.ராஜாராமன், காஞ்சிபுரம் மாவட்ட ஆட்சித்தலைவர் திருமதி. கலைச்செல்வி மோகன், தமிழ் வளர்ச்சித் துறை இயக்குநர் முனைவர் ஓளவை அருள் ஆகியோர் கலந்து கொண்டனர்.



முதலமைச்சர் ஸ்டாலின் அவர்கள், பள்ளிக் கல்வித் துறை சார்பில் ரூ.264.15 கோடி மதிப்பீட்டில் கட்டப்பட்டுள்ள 956 புதிய வகுப்பறை கட்டடங்கள், 12 ஆய்வகக் கட்டடங்கள், தகைசால் பள்ளிகளில் புனரமைக்கப்பட்ட பள்ளிக் கட்டடங்களை சென்னை, தலைமைச் செயலகத்திலிருந்து நேற்று (19.07.2024) திறந்து வைத்தார். அதனைத்தொடர்ந்து உணவு மற்றும் உணவுப் பொருள் வழங்கல் துறை அமைச்சர் அர.சுக்கரபாணி, திண்டுக்கல் மாவட்டம், கொக்கரக்கல்வலசு அரசு மேல்நிலைப்பள்ளியில் நடைபெற்ற விழாவில், திண்டுக்கல் மாவட்டத்தில் ரூ.8.45 கோடி மதிப்பீட்டில் கட்டப்பட்ட புதிய வகுப்பறை கட்டடங்களை, மாணாக்கர்களின் பயன்பாட்டிற்கு திறந்து வைத்தார். அருகில் மாவட்ட முதன்மைக் கல்வி அலுவலர் நாசருதீன், ஒட்டன்சத்திரம் நகராட்சி தலைவர் திருமலைச்சாமி, நகராட்சி ஆணையாளர் ஆறுமுகம், நகர்மன்ற உறுப்பினர் கண்ணன், உதவிப்பொறியாளர்கள் ராஜமோகன், சுப்பிரமணி உட்பட பலர் உள்ளனர்.